

ಪಾಸ್ಕಾಂ ಕಾಳಾಚೊ ಸವೊ ಆಯ್ತಾರ್
05, ಮಾಯ್ 2024

ಮೊಗಾಚ್ಯಾಂನೊ, ಆಯ್ತಾರಾಚ್ಯಾ ಹ್ಯಾ ಭಾಗಿ ದಿಸಾ ಏಕ್ ಕುಟಮ್ ಜಾವ್ನ್ ಎವ್ಕರಿಸ್ತಾಚೆಂ ಬಲಿದಾನ್ ಭೆಟೊಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಜ್ ಆಮಿ ಪಾಸ್ಕಾಂ ಕಾಳಾಚೊ ಸವೊ ಆಯ್ತಾರ್ ಸಂಭ್ರಮ್ತಾಂವ್. ಆಯ್ಚಿ ದೇವ್‌ಸ್ತುತಿ ಕಿತೆಂಚ್ ಭೇದ್‌ಭಾವ್ ನಾಸ್ತಾಂ ಎಕಾಮೆಕಾಚೊ ಮೋಗ್ ಕರುಂಕ್ ಆಪೊವ್ಣೆಂ ದಿತಾ. ಆಮಿ ದೆವಾಚೆಂ ಉತರ್ ಪಾಳುನ್, ಎಕಾಮೆಕಾಕ್ ಭಗ್ಸುನ್ ಸೊಮಿಯಾಚ್ಯಾ ಮಿಸಾಂವಾಂತ್ ವಾಂಟೆಲಿ ಜಾಂವ್ಕ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಿಂ ಆಧಾರ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಧ. ಕೃ. 10:25-26

34-35, 44-48

ಅಂತರ್‌ಗೀತ್ : ಕೀರ್ತನ್ 97

ದುಸ್ರೆಂ ವಾಚಪ್ : 1 ಜುವಾಂವ್ 4:7-10

ಸುವಾರ್ತಾ : ಜುವಾಂವ್ 15:9-17

ಮಿಸಾಚೆಂ ಗಿತಾಂ

ಪ್ರವೇಶ್ : A 41

ಭೆಟೊವ್ಣಿ : C 64

ಕುಮ್ಗಾರ್ : D 17

ನಿರ್ಗಮನ್ : F 10

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಳ್ ಭಾವಾ-ಭಯ್ಲಿಂನೊ, ದೆವಾನ್ ತಾಚ್ಯಾ ಪುತಾ ಮುಖಾಂತ್ ಆಮ್ಚೆರ್ ದಾಕಯ್‌ಲ್ಲ್ಯಾ ಮೊಗಾಚೆರ್ ಪಾತ್ಯೆವ್ನ್ ಆಮ್ಚಿಂ ಸರ್ವ್ ಮಾಗ್ಣಿಂ ಸರ್ಗಿಂಚ್ಯಾ ಬಾಪಾ ಸಮೊರ್ ದವರ್ಯಾಂ:

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭಾ ಚಲೊವ್ನ್ ವ್ಹರ್ಚ್ಯಾ ಪವಿತ್ರ ಸಭೆಚ್ಯಾ ಸರ್ವ್ ಮುಕೆಲ್ಯಾಂಕ್ ತುಜ್ಯಾ ಮೊಗಾಂತ್ ರಾಕ್. ತುಜ್ಯಾ ಪುತಾ ಕ್ರಿಸ್ತಾಚ್ಯಾ ಮೊಗಾಕ್ ಸಾಕ್ಸ್ ಜಾವ್ನ್ ತೊ ಮೋಗ್ ಹೆರಾಂಕ್ ದಿವ್ನ್ ತಾಂಕಾಂಯ್ ತುಜ್ಯಾ ಮೊಗಾ ಥಂಯ್ ವೊಡುಂಕ್ ತುಜಿ ಕುರ್ಪಾ ತಾಂಕಾಂ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣಿಂ ಆಯ್ಕ್.

2. ಆಮ್ಚ್ಯಾ ರಾಜ್-ಕಾರ್ಭಾರ್ಯಾಂನಿ ತಾಂಚೆ ತಾಬೆನ್ ದಿಲ್ಲ್ಯಾ ಲೊಕಾಚಿ ನಿಸ್ವಾರ್ಥ್‌ಪಣಿಂ ಸೆವಾ ಕರುಂಕ್ ತಾಂಚಿ ಮತ್ ಉಜ್ವಾಡಾಯ್. ಫುಡ್ಲ್ಯಾ ದಿಸಾಂನಿ ಆಮ್ಕಾಂ ಬರೊ ಸರ್ಕಾರ್ ಆನಿ ನ್ಯಾಯ್‌ನಿತಿಚೆ ಫುಡಾರಿ ಉಬ್ಜಯ್ ಮ್ಹಣ್ ಮಾಗ್ತಾಂವ್.

3. ಆಮಿ ಸರ್ವಾಂನಿ ಎಕಾಮೆಕಾಕ್ ವಳ್ಕುನ್, ತಾಂಚೊ ಮೋಗ್ ಕರ್ನ್ ಫಳಾಭರಿತ್ ಕ್ರಿಸ್ತಿ ಜಿಣಿ ಜಿಯೆವ್ನ್, ಖಿರ್ಯಾ ಸಮಾಧಾನಾನ್ ಜಿಯೆಂವ್ಕ್ ಆಧಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

4. ಸಮೆಸ್ತ್ ಪಿಡೆಸ್ತ್ ಆನಿ ಪ್ರಾಯ್ವಂತಾಂಕ್ ತಾಂಚಿ ಪಿಡಾ ಸೊಸುಂಕ್ ಬಳ್ ದಿ ಆನಿ ತಾಂಚಿ ಸೆವಾ ಚಾಕ್ರಿ ಕರ್ಚ್ಯಾ ಬರ್ಯಾ ಮನಾಚ್ಯಾ ವ್ಯಕ್ತಿಂಕ್ ಮತಿಕ್ ಸಮಾಧಾನ್ ದಿ ಮ್ಹಣ್ ಮಾಗ್ತಾಂವ್.

5. ಸರ್ವ್ ಆಮ್ಚ್ಯಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ ವಾಯ್ ಸವಯಾಂಕ್ ಬಲಿ ಜಾಯ್ನಾಶೆಂ ಏಕ್ ಶೆಗುಣಿ ಜಿವಿತ್ ಜಿಯೆವ್ನ್, ಜಿವಿತಾಂತ್ ಬರೊ ಫುಡಾರ್ ಆಪ್ಣಾಂವ್ಚೆ ದಿಶೆನ್ ತಾಣಿಂ ಉರ್ಬೆನ್ ವಾವ್ರಿಶೆಂ ಕರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲಲ್ಯಾ ಆಮಿ ಸರ್ವಾಂನಿ ಎಕಾಮೆಕಾಚೊ ಮೋಗ್ ಕರುನ್ ತುಜೆ ಉಪದೆಸ್ ಸದಾಂಚ್ ಪಾಳುಂಕ್ ಆನಿ ತುಜ್ಯಾ ಪುತಾಕ್ ಸಾಕ್ಸ್ ದಿಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್ : ಮೊಗಾಳಾ ಬಾಪಾ, ತುಜ್ಯಾ ಭುರ್ಗ್ಯಾಂಚಿಂ ಹಿಂ ಮಾಗ್ಣಿಂ ದಯೆನ್ ಆಯ್ಕುನ್ ಘೆ. ತುಜೊ ತಶೆಂ ಎಕಾಮೆಕಾಚೊ ಮೋಗ್ ಕರುಂಕ್ ಆಮ್ಕಾಂ ತುಜೆ ಸಕ್ತೆನ್ ಭರ್ ಮ್ಹಣ್ ಮಾಗ್ತಾಂವ್. ತುಜ್ಯಾ ಪುತಾ ಜೆಜುಚೆ ನಾಂವಿಂ.

ಮಾ| ಸ್ವಾನಿಸ್ಲಾವ್ನ್ ಡಿ'ಸೋಜಾ, ಬೊವಿಕಾನ

ದುಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಜುದೆವ್ ನ್ಹಯ್ ಆಸ್ಲಲ್ಯಾಂಚೆರ್ಯೊ ಪವಿತ್ರ್ ಅತ್ಮಾಚೆಂ ದೆಣೆಂ ಪೊತ್ಲೆಂ.

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಫ. ಕೃ. 10:25-26, 34-35, 44-48

ತವಳ್ ಪೆದ್ರು ಘರಾಚ್ಯಾ ಉಂಬ್ರಾಶಿಂ ಪಾವ್ತಾಚ್ ಕರ್ನೆಲ್ ತಾಕಾ ಮುಖಾರ್ ಯೇವ್ನ್ ಭೆಟ್ಲೊ ಆನಿ ಸರ್ಪಡುನ್ ಪಾಂಯಾಂ ಪಡ್ಲೊ. ಪುಣ್ ಪೆದ್ರುನ್ ತಾಕಾ ಉರಯ್ಲೊ. ತಾಣೆಂ ಮ್ಹಳೆಂ, “ಊಲ್, ಹಾಂವ್‌ಯೊ ಏಕ್ ಮನಿಸ್.”

ತವಳ್ ಪೆದ್ರುನ್ ಉಲೊಂವ್ಕ್ ಸುರು ಕೆಲೆಂ: “ದೇವ್ ಪಕ್ಷಪಾತಿ ನ್ಹಯ್ ಮ್ಹಣ್ ಆತಾಂ ಮ್ಹಾಕಾ ಸ್ಪಷ್ಟ್ ಜಾಲೆಂ. ಜೊ ಕೊಣ್ ದೆವಾಕ್ ಭಿಯೆವ್ನ್ ಚಲ್ತಾ ಆನಿ ಸಾರ್ಕೆಂ ತೆಂ ಕರ್ತಾ, ತೊ ಖಿಂಯ್ಚ್ಯಾ ವಂಶಾಚೊ ಜಾಲ್ಯಾರ್‌ಯೊ ದೆವಾಕ್ ಮಾನ್ವತಾ.”

ಪೆದ್ರು ಅಶೆಂ ಉಲೊಂವ್ನ್ ಆಸ್ತಾನಾಚ್, ತಾಚೊ ಸಂದೇಶ್ ಆಯ್ಕುನ್ ಆಸ್ಲಲ್ಯಾ ಸಮೆಸ್ತಾಂಚೆರ್ ಪವಿತ್ರ್ ಅತ್ಮೊ ದೆಂವ್ಲೊ. ಜುದೆವ್ ನ್ಹಯ್ ಆಸ್ಲಲ್ಯಾಂಚೆರ್ಯೊ ಪವಿತ್ರ್ ಅತ್ಮಾಚೆಂ ದೆಣೆಂ ಪೊತ್ಲೆಂ ತೆಂ ಪಳೆವ್ನ್, ಪೆದ್ರು ಸವೆಂ ಆಯ್ಲೆ ಸುನತ್ ಕೆಲ್ಲೆ ಭಾವಾರ್ಥಿ ವಿಜ್ಞಿತ್ ಜಾಲೆ. ಕಿತ್ಯಾಕ್ ತೆ ಅಧ್ವ್ಯಾ ಭಾಸಾಂನಿ ಉಲಯ್ತಾಲೆ ಆನಿ ದೆವಾಕ್ ವಾಖಾಣ್ತಾಲೆ ತೆಂ ತಾಂಣೆಂ ಆಯ್ಲೆಂ. ತವಳ್ ಪೆದ್ರುನ್ ಮ್ಹಳೆಂ: “ಜಸೊ ಆಮ್ಕಾಂ ತಸೊ ತಾಂಕಾಂಯೊ ಪವಿತ್ರ್ ಅತ್ಮೊ ಮೆಳ್ಳೊ ಆಸ್ತಾಂ, ತಾಂಕಾಂ ಉದ್ಯಾನ್ ಸ್ನಾನ್ ದಿಂವ್ಕ್ ಕೊಣ್‌ಯೊ ಇನ್ಕಾರ್ ಕರಿತ್‌ವೇ?” ಅಶೆಂ ತಾಂಕಾಂ ಜೆಜು ಕ್ರಿಸ್ತಾಚೆ ನಾಂವಿಂ ಪವಿತ್ರ್ ಸ್ನಾನ್ ದಿಂವ್ಕ್ ತಾಣೆಂ ಫರ್ಮಾಯ್ಲೆಂ. ಉಪ್ರಾಂತ್, ಥೊಡೆ ದೀಸ್ ಆಪ್ಣಾಂ ಸಾಂಗಾತಾ ರಾವ್ ಮ್ಹಣ್ ತಾಂಣೆಂ ತಾಚೆ ಲಾಗಿಂ ವಿನಂತಿ ಕೆಲೆ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 97:1, 2-3ab, 3cd-4

ಶ್ಲೋಕ್: ಸರ್ವ್ ಜನಾಂಗಾಂ ಹುಜಿರ್

ಆಪ್ಲಿ ಸೊಡ್ಪಣ್ ಸರ್ವೆಸ್ಪರಾನ್ ಕಳಿತ್ ಕೆಲ್ಯಾ.

ಕೀ. 97:2b

ವಾ

ಸರ್ವೆಸ್ಪರಾಕ್ ಜೈ, ಜೈ!

1. ಸರ್ವೆಸ್ಪರಾಕ್ ಏಕ್ ನವೆಂ ಗೀತ್ ಗಾಯಾ,
ಕಿತ್ಯಾಕ್ ತಾಣೆಂ ಕೆಲ್ಯಾಂತ್ ವಿಚಿತ್ರಾಂ,
ತಾಚ್ಯಾ ಉಚ್ಚ್ಯಾ ಹಾತಾನ್ ಆನಿ ಪವಿತ್ರ್ ಬಾವ್ಣ್ಯಾನ್
ಜಯ್ ತಾಣೆಂ ಆಪ್ಣಾಯ್ಲಾಂ.

2. ಸರ್ವೆಸ್ಪರಾನ್ ಆಪ್ಪಿ ಸೊಡ್ವಣ್ ಕಳಿತ್ ಕೆಲ್ಯಾ,
ಜನಾಂಗಾಂ ಹುಜಿರ್ ಆಪ್ಪಿ ನೀತ್ ತಾಣೆಂ ಉಘಡ್ಲ್ಯಾ.
ಇಸ್ರಾಯೆಲಾಚ್ಯಾ ಘರಾಣ್ಯಾ ಧಂಯ್ ತಾಕಾ ಆಸ್ಲಲ್ಯಾ
ವಿಶ್ವಾಸೀ ಮೊಗಾಚೊ ತಾಣೆಂ ಉಗ್ಡಾಸ್ ಕಾಡ್ಲಾ.
3. ಪ್ರಿಥುಮೆರ್ ಶೆಕಾನ್ ಶೆಕ್ ಆಸ್ಲಲ್ಯಾ ಲೊಕಾನ್
ಆಮ್ಚ್ಯಾ ದೆವಾಚಿ ಸೊಡ್ವಣ್ ದೆಖ್ಲಾ.
ಸರ್ವ್ ಭೂ-ನಿವಾಸ್ಯಾಂನೋ, ಸರ್ವೆಸ್ಪರಾಕ್ ಜೈ, ಜೈ ಮ್ಹಣಾ,
ಉಲ್ಲಾಸಾನ್ ಗಿತಾಂ ಗಾವುನ್ ತಾಕಾ ಹರ್ಸಿಯಾ.

ದುಸ್ರೆಂ ವಾಚಪ್

ದೇವ್ ಮ್ಹಳ್ಯಾರ್ ಮೋಗ್.

ಸಾಂ. ಜುವಾಂವ್ಚ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್
ಮೊಗಾಚ್ಯಾಂನೋ,

1 ಜು. 4:7-10

ಆಮಿ ಎಕಾಮೆಕಾಚೊ ಮೋಗ್ ಕರುಯಾಂ; ಕಿತ್ಯಾಕ್ ಮೋಗ್ ದೆವಾ ಥಾವ್ನ್ ಯೆತಾ. ಜೊ ಕೋಣ್ ಮೋಗ್ ಕರ್ತಾ, ತೊ ದೆವಾಚೊ ಭುರ್ಗೊ; ದೆವಾಕ್ ತೊ ಒಳ್ಳತಾ. ಪುಣ್ ಮೋಗ್ ಕರಿನಾತ್ಲಲ್ಯಾಕ್ ದೆವಾಚಿ ಒಳಕ್‌ಚ್ ನಾ, ಕಿತ್ಯಾಕ್ ದೇವ್ ಮ್ಹಳ್ಯಾರ್ ಮೋಗ್. ಆಮ್ಕಾಂ ಜಿವಿತ್ ಲಾಭ್ಚೆ ಖಾತಿರ್ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಸಂಸಾರಿಂ ಧಾಡ್ನ್ ದೆವಾನ್ ಆಪ್ಲೊ ಮೋಗ್ ಆಮ್ಚೆ ಧಂಯ್ ಉಗ್ಡಾಪೊ ಕೆಲೊ. ಮೋಗ್ ಹಾಂತುಂ ಆಟಾಪುನ್ ಆಸಾ: ಆಮಿ ದೆವಾಚೊ ಮೋಗ್ ಕೆಲ್ಲ್ಯಾಂತ್ ನ್ಹಯ್, ಬಗರ್ ದೆವಾನ್ ಆಮ್ಚೊ ಮೋಗ್ ಕೆಲ್ಲ್ಯಾಂತ್ ಆನಿ ಆಮ್ಚ್ಯಾ ಪಾತ್ಕಾಂಚೆಂ ಫಾರಿಕ್ಪಣ್ ದಿವ್ಚೆ ಖಾತಿರ್ ಆಪ್ಲ್ಯಾಚ್ ಪುತಾಕ್ ಪಾರಯ್ಲಲ್ಯಾಂತ್.

— ದೆವಾಚೆಂ ಉತರ್ ಹೆಂ.

ಜು. 14:23

ಉದ್ಧಾರ್

ಸರ್ವೆಸ್ಪರಾಕ್ ಜೈ, ಜೈ!
ಜೊ ಕೋಣ್ ಮ್ಹಜೊ ಮೋಗ್ ಕರ್ತಾ,
ತೊ ಮ್ಹಜೆಂ ಉತರ್ ಪಾಳ್ತಾ, ಮ್ಹಣ್ತಾ ಸೊಮಿ,
ತವಳ್ ಮ್ಹಜೊ ಬಾಪ್ ತಾಚೊ ಮೋಗ್ ಕರ್ತಾ.
ಆನಿ ಆಮಿ ದೊಗ್‌ಯೊ ತಾಚೆಶಿಂ ಯೆತಾಂವ್.
ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಆಪ್ಲ್ಯಾ ಇಷ್ಟಾ ವಾಸತ್ ಆಪ್ಲೊ ಜೀವ್ ದಿಂವ್ಚೆ ಪ್ರಾಸ್ ವರ್ತೊ ಮೋಗ್ ದುಸ್ರೊ ನಾ.

ಜು. 15:9-17

✠ ದುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ತ್ಯಾ ವೆಳಿಂ ಜೆಜು ಆಪ್ಲ್ಯಾ ಶಿಸಾಂಕ್ ಮ್ಹಣಾಲೊ: “ಜಸೊ ಬಾಪಾನ್ ಮ್ಹಜೊ ಮೋಗ್ ಕೆಲಾ, ತಸೊ ಹಾಂವೆಂಯೊ ತುಮ್ಮೊ ಮೋಗ್ ಕೆಲಾ. ತುಮಿ ಮ್ಹಜ್ಯಾ ಮೊಗಾಂತ್ ರಾವಜೆ. ಮ್ಹಜ್ಯಾ ಬಾಪಾಚೆ ಉಪದೆಸ್ ಪಾಳ್, ತಾಚ್ಯಾ ಮೊಗಾಂತ್ ಹಾಂವ್ ಆಸಾಂ ತಶೆಂ ತುಮಿ ಮ್ಹಜೆ ಉಪದೆಸ್ ಪಾಳ್ತಾತ್ ಜಾಲ್ಯಾರ್, ಮ್ಹಜ್ಯಾ ಮೊಗಾಂತ್ ರಾವ್ತಲ್ಯಾತ್.

ಮ್ಹಜೊ ಸಂತೊಸ್ ತುಮ್ಮೇ ಥಂಯ್ ಆಸುನ್, ತುಮ್ಮೊ ಸಂತೊಸ್ ಭರ್ಪೂರ್ ಜಾವ್ಚೆ ಖಾತಿರ್ ಹ್ಯೊ ಸಂಗಿ ತುಮ್ಮೇ ಲಾಗಿಂ ಹಾಂವ್ ಉಲಯ್ಲಾಂ. ಹೊ ಮ್ಹಜೊ ಉಪದೆಸ್: ಹಾಂವೆಂ ತುಮ್ಮೊ ಮೋಗ್ ಕೆಲೊ ತಸೊ ತುಮಿ ಎಕಾಮೆಕಾಚೊ ಮೋಗ್ ಕರಿಜೆ. ಆಪ್ಲ್ಯಾ ಇಷ್ಟಾಂ ವಾಸತ್ ಆಪ್ಲೊ ಜೀವ್ ದಿವ್ಚೆ ಪ್ರಾಸ್ ವರ್ತೊ ಮೋಗ್ ದುಸ್ರೊ ನಾ. ಹಾಂವೆಂ ತುಮ್ಮಾಂ ಫರ್ಮಾಯ್ಲೆಂ ತುಮಿ ಕರ್ತಾತ್ ಜಾಲ್ಯಾರ್, ತುಮಿ ಮ್ಹಜೆ ಈಷ್ಟ್ ಜಾತಲ್ಯಾತ್.

ಹ್ಯಾ ಪುಡಾಂ ಹಾಂವ್ ತುಮ್ಮಾಂ ಚಾಕರ್ ಮ್ಹಣನಾಂ. ಕಿತ್ಯಾಕ್ ಚಾಕ್ರಾಕ್ ಆಪ್ಲೊ ಧನಿ ಕಿತೆಂ ಕರ್ತಾ ಮ್ಹಳಿಂ ಕಳಿತ್ ಆಸನಾ. ಪುಣ್ ಹಾಂವ್ ತುಮ್ಮಾಂ ಈಷ್ಟ್ ಮ್ಹಣ್ತಾಂ: ಕಿತ್ಯಾಕ್ ಮ್ಹಜ್ಯಾ ಬಾಪಾ ಥಾವ್ನ್ ಹಾಂವೆಂ ಆಯ್ಕಲ್ಲೆಂ ಸಕ್ಡ್ ಹಾಂವೆಂ ತುಮ್ಮಾಂ ಕಳಿತ್ ಕೆಲಾಂ. ತುಮಿ ಮ್ಹಾಕಾ ವಿಂಚುನ್ ಕಾಡುಂಕ್ ನಾ, ಹಾಂವೆಂ ತುಮ್ಮಾಂ ವಿಂಚುನ್ ಕಾಡ್ಲ್ಯಾತ್. ತುಮಿ ಭಾಯ್ರ್ ಸರ್ನ್ ವಚುನ್ ಪೊಳ್ ದೀಜೆ; ಉರ್ಟೆಂ ತಸಲೆಂ ಪೊಳ್ ದೀಜೆ ಮ್ಹಣ್ ಹಾಂವೆಂ ತುಮ್ಮಾಂ ನೆಮ್ಲ್ಯಾತ್. ಅಶೆಂ ಮ್ಹಜ್ಯಾ ನಾಂವಾನ್ ಬಾಪಾ ಲಾಗಿಂ ತುಮಿ ಮಾಗ್ತಾತ್ ತೆಂ ಸಗ್ಳೆಂ ತೊ ತುಮ್ಮಾಂ ದಿತಲೊ. ಹೊ ಮ್ಹಜೊ ಉಪದೆಸ್, ತುಮಿ ಎಕಾಮೆಕಾಚೊ ಮೋಗ್ ಕರಾ.”

— ದೆವಾಚೆಂ ಉತರ್ ಹೆಂ.